



स्वतंत्रता के लिए लाखों लोगों ने अपना जीवन बलिदान कर दिया लेकिन कुछ स्वार्थी लोगों के कारण हमें सही स्वतंत्रता नहीं मिली।
- अन्ना हजारे

एरा जल्द ही पैलेटिव केयर व पेन क्लीनिक शुरू करेगा : प्रो. मेहदी



लखनऊ (ब्यूरो)। एरा यूनिवर्सिटी के एराज लखनऊ मेडिकल कॉलेज एंड हॉस्पिटल ने एलाइड हेल्थ एंड हेल्थकेयर प्रोफेशनल्स एजुकेशन एंड रिसर्च के तत्वावधान में 'पुराने दर्द प्रबंधन और पैलेटिव केयर' पर विचार-एक एकीकृत दृष्टिकोण' विषय पर शुक्रवार को कार्यशाला का आयोजन किया गया। कैंसर एंड सोसाइटी ऑफ लखनऊ के सहयोग से हुई इस कार्यशाला का उद्देश्य हेल्थ केयर प्रोफेशनल्स को अपने रोगियों और उनके परिवारों को उत्कृष्ट पैलेटिव केयर प्रदान करना।

कार्यक्रम की शुरुआत मुख्य अतिथि अपोलो मेडिक्स के एनेस्थिसिया विभाग के प्रमुख डॉ. अनिल अग्रवाल ने की। इसके बाद एराज लखनऊ मेडिकल कॉलेज एंड

एराज मेडिकल कालेज

पुराने दर्द प्रबंधन और पैलेटिव केयर पर कार्यशाला का आयोजन

हॉस्पिटल के प्रिंसिपल डॉ. जमाल मसूद ने स्वागत भाषण दिया। उन्होंने कार्यशाला के सभी गणमान्य व्यक्तियों और प्रतिभागियों का स्वागत किया और मुख्य अतिथि का परिचय दर्शकों से कराया। इसके बाद एरा विश्वविद्यालय, लखनऊ के कुलपति प्रोफेसर (डॉ.) अब्बास अली मेहदी द्वारा अध्यक्षीय भाषण दिया गया। उन्होंने कार्यशाला के आयोजन के लिए रेडियोथेरेपी विभाग को बधाई दी और उल्लेख किया कि इस प्रकार की कार्यशालाएं समय की मांग हैं और विशेष रूप से असाध्य रूप से बीमार

रोगियों के लिए पैलेटिव केयर के क्षेत्र में नियमित आधार पर आयोजित की जानी चाहिए। उन्होंने घोषणा की कि शीघ्र ही एराज हॉस्पिटल असाध्य रूप से बीमार रोगियों के व्यापक उपचार के लिए पैलेटिव केयर और पेन क्लीनिक शुरू करेगा। प्रोफेसर डॉ. अनिल अग्रवाल ने अपने संबोधन में एराज लखनऊ मेडिकल कॉलेज एवं हॉस्पिटल को कार्यशाला के आयोजन के लिए बधाई दी। उन्होंने पैलेटिव केयर की भूमिका का उल्लेख किया और बताया कि यह कैसे बीमार व्यक्ति को सक्रिय, संतुष्टिदायक और यथासंभव दर्द-मुक्त जीवन जीने में मदद करने की एक सहायता प्रणाली प्रदान करता है। कार्यक्रम का समापन कैंसर सहायता सोसायटी के अध्यक्ष प्रो. डी. पी. गुप्ता के धन्यवाद ज्ञापन के साथ हुआ और संचालन डॉ. तरुणा सिंह ने किया।